

## “STATU QUO”

### Il-Kwistjoni Tieghu Fil-Palestina

(Jaqbad mal-ghadd ta' qabel, faċċ. 51)

#### V. IS-SAHNA, IL-QILLA U L-KRIŻI TAL-KWISTJONI.

Bit-tfixkil u bit-thaqqiq kollu tagħhom, il-Bizantini, kif ġa konna għedna qabel, ma kienu għamlu ebda rebħ fuq dawk it-tliet Santwarji Mqaddsa. Iżda t-tisliet kollu tagħhom għal xi haġa kien swielhom: kienu tgħallmu għall-inqas liema kienu dawk il-hwejjeg, jew dawk in-nuqqasijiet li kienu qeghdin ifixkluhom biex, bis-sewwa jew bid-dnewwa, ikunu jistgħu jiksibu taħt idejhom dawk is-Santwarji; b'hekk ukoll huma waslu jifhemu tajjeb liema triq għandhom jaqdbu biex jaslū żgur biex iwettqu l-hsieb tal-ghan tagħhom. U għalhekk it-triq li qabdu kienet din: minn flok li joqogħdu jhaqquha mal-Irħieb Frangiskani f'Gerusalem, iqqanqlu l-kwistjoni fil-Qorti Imperjali ta' Kostantinopli, fejn il-hbieb żgur ma jonqsuhomx u jaħdmu minn taħt il-taħt u bis-skiet żgur hadd ma jkun jista' jtellifhom li ma jaslux għal fehmethod.

Hu ta' min jifhem hawnhekk, li ma' tul is-seklu XVII it-Turkija kienet immexxija minn Slaten ta' drawwiet, kemm jista' jkun baxxi, hajjena u kiefra, li kienu jerhu l-qadi tal-haqq f'idejn nies ta' ftit u xejn rieda tajba. Is-setgħa pulitka wkoll kienet f'idejn Ministri kapriċċużi ġejjin kollha mill-ġidd tal-familja Kupruly, li kienu jinhatru wieħed wara l-iehor, u jindahlu f'kollox dejjem kif iridu u kif jogħgħobhom; u ma' dawn

żid ukoll avukati u fissiera tal-ligijiet Griegi ta' setgħa qawwiya, fosthom dawk tal-familji Panajotti u ta' Mawroccardatos, li bihom il-Gvern kien jinqeda biex jaqta' u jħoll kull kwistjoni reliġjuża kif kien jogħgħob lilhom u dejjem kif kien jaqbel lilhom.

F'dak iż-żmien inzerta wkoll kien hemm f'Gerusalem il-Patrijarka Teofanu, bniedem qalil u ta' rasu iebsa. Dan fettillu li b'mod jew b'iehor għandu jasal u jseħħlu jaq-libha lill-Irħieb Frangiskani. X'ghamel il-hali?! Fittex li jinqeda b'ċertu Girgor, li kien l-Arcidjaknu tal-Knisja tiegħu, bniedem ta' hafna ħila u li jħobb jindahal f'kulj għawġ. Dan Girgor kien għaraf sewwa li ma jistax ikun li jaslū għall-ghan tagħhom jekk qabel xejn ma jiksbox xi titlu storiku aktar qadim minn dak tal-Frangiskani u li bih jkun jistgħu jersqu quddiem il-Qorti ta' Konstantinopli. U x'wasal jagħmel dan il-mingħul ta' arcidjaknu? Haseb johloq wieħed qarrieq u jersaq bih quddiem il-Qorti jtitlob il-jeddijiet tal-Griegi shabu fuq is-Santwarji.

U hekk għamel il-hali ta' Girgor l-arcidjaknu. Mar f'Kostantinopli u, mghejjun mill-Patrijarka ta' dik il-Belt, Ċirillu Lukaris, u minn oħrajn ta' dik il-Qorti, l-iżjed mis-Sultana Omm Kiossen, li kienet griega miċ-huda, u mbagħad b'għotjiet ta' flus 'l hawn u 'l hemm, fl-1638, seta' jikseb firman (degriet) bid-data qarrieqa taż-żmien ta' Omar (688), li dan il-

firman kien jaghtih il-proprijeta' u s-setgha fuq it-tliet Santwarji, li huma l-Ghar tat-Twelid f'Betlem, l-Gholja tal-Kalvarju u l-Lapida tad-Dlik fil-Bażilka tal-Qabar ta' Gesù.

It-telfa ta' dawn it-tliet Santwarji qajmet id-dinja u l-Ewropa ghadbet bis-shih, hekk li l-Papa Urbanu VIII, malli sar jaf b'dil-haga dlonk gharraf lid-Dogi ta' Venezja, lis-Sultan ta' Franza u lis-Slaten u l-Prinèpijiet l-oħra ta' l-Ewropa sabiex jindahlu huma u jhaqquha mal-Qorti tat-Turkija.

ghand il-Prokuratur ta' l-Art Imqaddsa, ghand l-Ambaxxaturi ta' Venezja, ta' Franza u ta' l-Awstrija, u stqarr u kixef dak il-qerq kollu li kien ghamel biex kiseb dak il-firman qarrieqi li bih il-Griegi setghu jahtfu dawk it-tliet Santwarji minn idejn il-Frangiskani.

Din l-istqarrija flimkien mal-protesti li kienu tressqu mill-Ewropa gaghlu lill-Qorti tat-Turkija f'Konstantinopli biex tregga' lura dak il-firman, bhala qarrieqi, li kien moghti lill-Griegi u minn floku, fl-1635, ixxandar firman



*Prelati Orjentali (Riti).*

Izda Alla kien mas-sewwa, u hawn grat haga li tassew hadd ma kien jistennieha jew johlomha. Dak Girgor l-arçidjaknu, li kien ghadu f'Gerusalem kellu xi jghid mal-Patrijarka u mnigges fi hsusu fuq l-ghelt li kien ghamel, f'sahna ta' demmu mar

iehor favur tal-Frangiskani, b'amar li jergghu jitraddu lilhom it-tliet Santwarji.

Ir-radd ta' dawn is-Santwarji u r-rebħa ta' din il-kwistjoni kien ta' serħan għall-Kustodja ta' l-Art Imqaddsa u għall-Ewropa nisranija.

Kien wiehed jifhem u jistenna li, wara qerq hekk maghruf u mxandar mill-istess Qorti tat-Turkija, ma jer-ġa' qatt jiġi mtenni qerq bhal dak ta' l-1633 u li l-Irhib Frangiskani jkun u jistghu joqogħdu b'rashom mistrieħa la darba l-Qorti kienet għarfet hekk il-prorijeta' u l-użu tagħhom legittmi fuq is-Santwarji Imqaddsa. Izda, kemm tqarraq bik id-dinja! Biż-żejjed li wiehed jagħraf, li dan il-pass ma kellux ikun hliet l-ewwel wiehed ta' qerq ta' sensiela twila twila ta' tqarriq, ta' tghallit u ta' l-akbar ingustizzji kontra il-Latini.

U tabilhaqq, il-Kleru Grieg, imčekken bil-misthija minn dik it-telfa u mistmerr minn kulhadd għall-qerq li nkixiflu, minn flok li qata' qalbu, fittex li jhejji ruħu aħjar biex jilgħabha mill-ġdid lil-Latini. U kif u b'liema mod fehem jagħmel dan? Il-Kleru Grieg kien jaf sewwa r-reghba kbira tal-gvern Tork u kien jaf ukoll kemm seta' jinqeda sewwa b'ħafna Griegi li kienu fil-gvern: rama ruħu għalhekk b'ħafna flus u holoq kemm kalunni seta' kontra l-Frangiskani, u b'hekk fl-1637 waslu li jkollhom firman ieħor li mill-ġdid raġa' tahom il-proprijeta' fuq is-Santwarji ta' Gerusalem u ta' Betlem.

Għal dan l-għamil faħxi kontra l-jeddijiet tal-Latini fuq is-Santwarji Mqaddsa dlonk qabżet is-"Santa Sede", li hegġet kemm setgħet li-slaten ta' l-Occident sabieħ jidhru huma, bħalma dejjem, quddiem il-Gvern Tork. Izda, din id-darba, Venezja, l-Awstrija u l-Polonja kienu fi gwerwa mat-Turkija u, għalkemm għamlu protesti u urew l-istmerrija tagħhom, mat-Turkija ma setghu jagħmlu xejn biex ixejnu bhal qabel is-siwi ta' dak il-firman.

Għalhekk, għal aktar minn nofs seklu, biċċa sewwa mis-Santwarji Mqaddsa baqgħet f'idejn il-Griegi Xismatici, mifrudin mill-Knisja ta' Ruma. Il-hedma iebsa ta' nies diplomatiki, magħrufin għall-għerf u għall-onesta' tagħhom, ix-xogħol bla hedu li bih il-Papiet ta' Ruma fehm u li jrossu biex tiġi maqtugħa bis-sewwa u bil-haqq il-kwistjoni, il-Kapitulazzjonijiet tal-5 ta' Gunju 1673 mifteħmin bejn Lwigi XIV u Mawmettu IV, ma swew għal xejn. Il-Kleru Grieg, mghejjun kif kien mill-Gran Vizir u minn Ministri oħra u minn interpreti griegi, kien wisq qawwi u setgħan.

It-tfixkil, imbagħad, zied aktar jikkber għal-Latini bil-hedma tal-ġdid Patrijarka ta' Gerusalem, Diżitew (1641-1707), li dan kien qisu dejjem f'Konstantinopli jhawwad kemm jaf u jista' fil-Qorti Torka, u jiġri minn hawn għal hemm iġbor flejjes u għajnuniet biex jilqa' għall-kawża tiegħu; u hekk għamel u thabat, li fl-aħharnett fix-xahar ta' Settembru 1675 qala' kitba oħra li kienet tagħtih is-setgħa "esklusiva" fuq is-Santwarju tal-Qabar ta' Kristu.

Din is-serqa ġdida tal-Qabar ta' Gesù xegħlet għal darb'oħra bil-għadab lill-Insara ta' l-Ewropa. Il-Papa nnifsu kiteb ittri u baġhat ukoll xi patrijiet frangiskani ta' l-Art Imqaddsa għand is-Slaten Insara biex ihegġuhom jindaħlu u jaqbz u kontra din, l-ingustizzja. L-istess Ministru Generali tal-Irhib Minuri, P. Pier Marinu Sormani, fl-1685-mar hu nnifsu għand is-Sultan Leopoldu I biex iqanqlu jidhol hu nnifsu fil-kwistjoni. U l-gvernijiet ta' l-Ewropa, qishom kollha, bl-ambaxxaturi tagħhom għamlu dak kollu li setgħu mal-Gvern Tork.

Fl-aħħar, il-Gvern Tonk, marsus min-nazzjonijiet ewropej fuq il-fruntieri tiegħu, ma setax jibqa' b'rasu iebsa u, mheggeg minn Franza allijata tiegħu, qatagħha li jerga' jara l-qagħda tiegħu fuq il-kwistjoni tas-Santwarji qaddisa tal-Palestina.

Għal dan il-ghan wahdieni waqqaf qorti, li fela u sħarreg sewwa u bil-ghaqal id-dokumenti mressqin mill-

Irhib Frangiskani u mill-Griegi Xismatici. U bhala ghelug ta' dan ix-xogħol, fl-1690, gie maħruġ u mxandar grman, li bih il-Frangiskani kienu magħrufin bhala legittmi proprijetarji u mogħtijin lura l-jeddijiet qodma tagħhom fuq is-Santwarji tal-Palestina.

P. NIKOLA MAGRO  
O.F.M.

## ~~ID-DIN NISRANI FIL-LVANT NOFSANI~~

~~Id-Din Nisrani fil-Lvant Nofsani jgħbor fil-qawwa setghana u lehen f'saħtu li flimkien ixandru l-Messagġ ta' Kristu f'dik in-naha tad-dinja. Il-Knejjes Insara huma dawk tagħna, il-Kattolici u ta' l-Ortodossi. Hemm ukoll għadd zghir ta' għaqdiet Protestanti. Għalhekk il-Lvant Nofsani, ihaddan zewġ familji, jew aħjar zewġ Knejjes kbarr li huma, il-Knisja Kattolika u l-Knisja Ortodossa.~~

~~Bhalissa, il-Knisja Kattolika fil-Lvant Nofsani għandha hafna riti, jigifieri bosta cerimonji u drawwiet, izda, dawn ma jgibu magħhom ebda tibdil fit-Tagħlim tal-Knisja ta' Pieru. Meta wiehed ighid 'Kattolku' għalhekk, irid jifhem Nisrani tar-rit oċcidentali jew latin, u dawk tar-rit orjentali jew bizantin, koptu, maronita, armen, sirjan u kaldew. Dawn ir-riti kollha minkejja li wiehed mhux bħall-iehor, b'danakollu għandhom Fidi waħda, u ikoll jagħrfu setgha waħda li tmexxihom — dik tal-Papa — Isqof ta' Ruma u Suċċessur ta' San Pietru.~~

~~Meta mbagħad ingħidu "Ortodossi", nifhemu dawk l-Insara li laqghu t-Tagħlim Kattolku li tnedja sar-Raba' Konċilju Ekkumeniku ta' Kal-~~

~~ċidonja li kien sar fis-sena 451 W.K. L-Ortodossi għandhom tista' tghid listess riti bħal tal-Kattolici orjentali, izda, jahasra, b' ma jagħrfu s-setgha tal-Papa fuqhom.~~

~~Nerġghu nfehmu l-kelma "rit". B'din il-kelma nifhemu l-gabra ta' drawwiet, ligijiet u jeddijiet li jmxexu l-fragħi tal-Knejjes li semmejna. U dan mhux biss dwar kif għandha ssir il-qima u dwar il-liturġija, izda wkoll dwar it-tmexxija, id-dixxiplina u l-mentalità religjuża.~~

~~F'din l-ewwel kitba naraw xi haġa dwar il-Knisja Latina, jigifieri dwar kattolici bħalna li f'kolle<sup>o</sup> jaqblu magħna — mhux biss fit-Tagħlim kollu, izda ukoll fir-rit. Bhalissa qiegħed imexxi l-Knisja Latina fil-Lvant Nofsani, il-Patrijarka Latin ta' Ġerusalem, Mons. Albertu Gori, O.F.M.~~

~~Meta, għalkemm il-Knisja Latina fil-Lvant Nofsani hi l-iżgħar fil-għadd, hi l-aktar waħda għanja u qawwiya fil-hidmiet imlewma tagħha. Hi xbieha haġja ta' l-Oċcident Nisrani fil-hafna għamliet tagħha ta' hidma missjunarja u spiritwali. Ara kemm hu hekk, li tghaddi l-Knejjes Kattolici l-oħra (ta' riti differenti), u~~